

ગર્લ્સ સ્કૂલથી કપોળ બોર્ડિંગ તરફનાં માર્ગમાં કામ શરૂ હોવાથી અમરેલીનાં નાગનાથ ચોકમાં ટ્રાફિક સમસ્યા બની વિકરાળ

(મિલાપ રૂપારેલ દ્વારા)
અમરેલી: અમરેલીનાં હાર્ટસમાં હરિરામબાપા ચોકથી લઈને મુળદાસ ચોક સુધીનાં ૨૦૦ થી ૩૦૦ મીટરની જગ્યામાં નાગનાથ મંદિર, નાગનાથ બસ સ્ટેન્ડ, પાલિકા કચેરી અને બેથી ત્રણ જેટલી બેન્ડો હોવાથી ટ્રાફિક સમસ્યાએ વિકરાળરૂપ ધારણ કર્યું છે. અધુરામાં પુરૂ હરિરામબાપા ચોકથી બિનાકા ચોક તરફ જતાં માર્ગનું કામ શરૂ હોવાથી તમામ નાના-મોટા વાહનો નાગનાથ મંદિર અને નાગનાથ બસ સ્ટેન્ડ વચ્ચેનાં માર્ગ તરફથી બિનાકા ચોક તરફ અવરજવર કરે છે.



દરમિયાનમાં નાગનાથ બસ સ્ટેન્ડની સામે ઓટો રિક્ષા અને ખાનગી ઈકો કારનો જમ્બો, પાલિકા કચેરીની દીવાલ નજીક પણ વાહનોનું પાર્કિંગ, ફેરિયાઓ ધ્વારા દબાણ અને સામેની બાજુ કારનું પાર્કિંગ તેમજ એક સિમેન્ટની મહાકાય ફૂંડી પણ બિનાકા ચોકથી મુળદાસ ચોક જતી એસ.ટી. બસ માટે નડતરરૂપ બની રહી છે. ટ્રાફિક સમસ્યાનાં નિરાકરણ માટે સીટીપીઆઈએ

ટ્રાફિક જવાનોને જવાબદારી સોંપી હોય તેઓ ફરજ ઉપર પણ જોવા મળે પણ તેને માર્ગમાં નડતર રીક્ષા, ઈકો, સિમેન્ટની ટોંકી કે ફેરિયાઓ નજરે ચડતાં નથી. માત્ર ટ્રાફિક થતો હોય નજરથી નિહાળીને ફરજ બજાવતાં હોવાનો સંતોષ માને છે. બીજી તરફ નાગનાથ મંદિરની દીવાલ નજીક તેમજ નાગનાથ બસ સ્ટેન્ડ નજીક ડેબિનોની હારમાળા જોવા મળે. દિવસ દરમિયાન અવારનવાર ટ્રાફિકજમનાં દ્રશ્યો જોવા મળે છતાં કોઈ નકકર કાર્યવાહી કરવામાં આવતી નથી.

અમરેલીમાં માટીનાં મસમોટા સ્પીડ બ્રેકર બનાવાયા!

એક તરફ ભયાનક ગોળાઈ પસાર કરીને વાહનચાલકને દૂરથી ન દેખાય તેવા સ્પીડ બ્રેકર માર્ગ-મકાન વિભાગનાં અધિકારીઓ એકપણ સ્થળે નિયમ મુજબ સ્પીડબ્રેકર બનાવતા નથી

(મિલાપ રૂપારેલ દ્વારા)અમરેલી: અમરેલી શહેર જાહેર કે અંધેરી નગરી હોય તેમ જનપ્રતિનિધિઓની નિષ્ક્રીયતા વચ્ચે માર્ગ-મકાન વિભાગ ધ્વારા નિયમોનો ઉલ્લાંગીયો કરીને બનાવતા માટીનાં લઈને શહેરનાં વાહનચાલકો માટે માર્ગ અગિયપથ સમાન બની ગયા છે. શહેરમાં છેલ્લા થોડા મહિનાઓથી ચિતલ રોડ, વરસડા રોડને પહોળા અને નવા બનાવવાની કામગીરી આરંભ કરવામાં આવી છે. માર્ગ કોણ બનાવે છે, કેવોબનાવવાનો છે, કયારે કામ પૂર્ણ થશે તેની વિગતો




જાહેર કરાતી નથી. સુરક્ષાનાં તમામ નિયમોનો ઉલ્લાંગીયો ખુલ્લેઆમ થઈ રહ્યો છે અને એકપણ જનપ્રતિનિધિ સરકારી અધિકારીને પ્રશ્ન કરતાં નથી અને જાગૃત નાગરિકોને સરકારી અધિકારીઓ સત્તાનાં મદમાં જવાબ આપતા નથી. દરમિયાનમાં અમરેલીનાં ચિતલ રોડ ઉપર એરપોર્ટની દીવાલ નજીક નવો માર્ગ બની રહ્યો છે. ડેબી જળાશયની જોખમી ગોળાઈ પસાર કરીને શહેરમાં પ્રવેશ કરનાર વાહનચાલકોને માટીનાં બનેલ સ્પીડબ્રેકરનો સામનો કરવો પડે છે. એક તો વન-વે હોય તેમાં માટીનાં સ્પીડ બ્રેકર દિવસે તો થોડા નજરે

ચડે પરંતુ રાત્રિનાં સમયે માટીનાં સ્પીડ બ્રેકર વાહનચાલકને નજરે ચડતા ન હોય ભયાનક અકસ્માત થવાની શક્યતાઓ જોવા મળી રહી છે. માર્ગ - મકાન વિભાગનાં અધિકારીઓને નિયમ મુજબ માર્ગ બનાવવામાં અને પરીશાની થઈ રહી છે તે સમજાતું નથી. માર્ગ સુરક્ષા અંગે વાતાનુકુલિન કચેરીમાં માત્ર સુચનો, આયોજનો અને માર્ગદર્શન જ મળે છે. ગ્રાઉન્ડ ઉપર માર્ગ સુરક્ષાનો ખુલ્લેઆમ ઉલ્લાંગીયો થતો હોય તેવું સ્પષ્ટ રીતે જોવા મળે છે.

શહેરનાં કીમ વિસ્તારમાંથી ઉકરડા દૂર કરવામાં ઠાગાઠેયા અમરેલીનાં રહેણાંક વિસ્તારમાં ગંદકી અને ગાયોનો જમાવડો

(મિલાપ રૂપારેલ દ્વારા)
અમરેલી: અમરેલીનાં કીમ વિસ્તાર ગણાતા શિવપાર્ક, યમુના પાર્ક વિસ્તારમાં છેલ્લા થોડા મહિનાઓથી રખડતી ગાયો, ગંદકી, સાર્વજનિક પ્લોટમાં અંધારપટ્ટે સહિતની સમસ્યાઓ વિકરાળ બની હોય પાલિકાનાં શાસકો માત્ર આશ્વાસન આપીને સંતોષ માની રહ્યા છે. ઉપરોક્ત વિસ્તારનાં દરેક પરિવારો પાલિકાથી લઈને રાજ્ય અને કેન્દ્ર સરકારને ભરવાનાં થતાં તમામ કરવેરા નિયમિત ભરતાં હોવાથી શાસકોની નૈતિક ફરજ બને છે કે દરેક પરિવારને સ્વચ્છતા, સુરક્ષા સહિતની તમામ સુવિધા આપવી જોઈએ.



આ અંગે પાલિકા પ્રમુખ, રોશની સમિતિ, આરોગ્ય સમિતિમાં અવારનવાર રજૂઆત કરવામાં આવી છતાં સ્વચ્છતા થતી નથી. સાર્વજનિક પ્લોટમાં સ્ટ્રીટલાઈટ લગાવાતી નથી અને રખડતા ધ્યાન અને ગાયોની સમસ્યા દૂર કરાતી નથી. સૌથી આશ્ચર્યજનક બાબત એ છે કે, આ વિસ્તારનાં મતદારો ભાજપની સૌથી વધુ મજબૂત વોટબેંક હોવા છતાં ભાજપ શાસિત પાલિકાનાં સત્તાધીશો અન્યાય કરી રહ્યા હોય રાજ્યમંત્રી કૌશિક વેકરિયાને આ બાબતે રજૂઆત કરવામાં આવશે.

સ્વબચાવમાં માર્યો છતાં વૃધ્ધ સામે દીપડાની હત્યાનો ગુનો દાખલ!

વન વિભાગના વિચિત્ર નિયમ સામે નારાજગી દીપડા રહેણાંક વિસ્તારમાં ઘૂસી માણસને મારી નાખે તો વળતર આપીને સંતોષ માની લેતો વન વિભાગ

ઉના: ઉના તાલુકાના ગાંગડા ગામની સીમમાં સ્વબચાવમાં દીપડાને મોતને ઘાટ ઉતારનાર વૃધ્ધ સામે વન વિભાગે ગુનો દાખલ કર્યો છે. દીપડા ગમે ત્યા ઘૂસી માણસને મોતને ઘાટ ઉતારી નાખે ત્યારે વનવિભાગ વળતર આપી સંતોષ માની લે છે જ્યારે પોતાનો અને પુત્રનો જીવ બચાવવા દીપડાનું ઢીમ ઢાળી દેનાર વૃધ્ધ સામે ગુનો દાખલ થતા આવા વિચિત્ર નિયમ સામે રોષ ફેલાયો છે. ગાંગડાની સીમમાં ગતરાત્રીના દીપડાએ વૃધ્ધ પર અને બાદમાં તેના પુત્ર પર હુમલો કર્યો હતો. વૃધ્ધ બાબુભાઈ



વનમાં આવતું પ્રાણી છે એટલે તેની હત્યા મામલે નિયમ મુજબ કાર્યવાહી કરવામાં આવી છે. ઉના પંથકમાં દીપડાઓ અવારનવાર હુમલા કરી માણસને મોતને ઘાટ ઉતારી રહ્યા છે. રેવન્યુ વિસ્તારમાં ઘટના બને તો વનવિભાગ સંતોષ માની લે છે જંગલ વિસ્તારમાં દીપડા કોઈને ફાંડી પાચ તો વળતર પણ ચૂકવવામાં આવતું નથી પરંતુ વાડીમાં ચડી આવેલા દીપડાને સ્વ બચાવમાં મોતને ઘાટ ઉતારનાર વૃધ્ધ સામે ગુનો દાખલ કરવામાં આવતા આવા વિચિત્ર નિયમ સામે નારાજગી વ્યાપી છે. વનવિભાગના અધિકારીએ જણાવ્યું હતું કે, દીપડો શેડયુલ

અકસ્માતના અનડીટેક્ટ ગુનાનો ભેદ ઉકેલાયો

અમરેલી: લાકી નજીક ભાવનગર-રાજકોટ હાઈવે રોડ ઉપર હીરાણા ગામના પાટીયાથી આગળ વહેલી સવારના બનલે અકસ્માતના અનડીટેક્ટ ગુનાનો ભેદ ઉકેલી આરોપીને ઝડપી પાડી લાકી પોલીસ ટીમે ધોરણસર કાર્યવાહી હાથ ધરેલ છે. આ બનાવમાં લાકી તાલુકાના હીરાણા ગામના પાટીયાથી થોડે દુર જાનબાઈ દેરડી ગામ તરફ જતાં ભાવનગર-રાજકોટ રોડ ઉપર ગત તા. ૨૨ ના રોજ વહેલી સવારના એક અજાણ્યા વાહન ચાલકે પોતાનું વાહન પુર ઝડપે અને બેફકરાઈથી ચલાવી એક અજાણ્યા રાહદારી સાથે ભટકાવી દઈ, રાહદારીને ગંભીર ઈજા કરી મોત નિપજાવી નાસી ગયેલ હતો. આ બનાવ અંગે લાકી પોલીસ સ્ટેશનમાં ભારતીય ન્યાય સંહિતા-૨૦૨૩ની કલમ- ૨૮૧, ૧૦૯ (૧), ૧૨૫ (એ), ૧૨૫ (બી) તથા એમ.વી.એક્ટ કલમ ૧૭૭, ૧૮૪, ૧૭૪ મુજબનો ગુનો નોંધાયેલ હતો.



જે અન્યથા અમરેલી જીલ્લા પોલીસ દ્વારા લોક ભાગીદારીથી લગાડવામા આવેલ સી.સી.ટી.વી. કેમેરા પૈકી લાકી પોલીસ સ્ટેશન વિસ્તારના ચાવડાં આઉટ-પોસ્ટ ખાતેના સી.સી.ટી.વી. ફુટેજ તેમજ જાનબાઈ દેરડી ગામ ખાતેના સી.સી.ટી.વી. ફુટેજ આધારે અકસ્માત કરી નાશી છુટેલાં લકડગી બસ નં. છઈ-૦૯-અ-૮૮૨૫ ના ચાલક વિસાલદર ગામે રહેતાં આરોપી આસીફભાઈ આરિફભાઈ ઘેઘારી નામના આરોપીને ઝડપી પાડી અકસ્માતના ગુનાનો ભેદ લાકી પોલીસ સ્ટેશનની સવેલન્સ ટીમે ઉકેલી નાખેલ છે.

જાફરાબાદમાં પોલીસે લોક દરબાર યોજ્યો SP સંજય ખરાતની અધ્યક્ષતામાં વાર્ષિક નિરીક્ષણ સાથે લોકોના પ્રશ્નોનું નિરાકરણ કરાયું

અમરેલી: જાફરાબાદ ટાઉન પોલીસ સ્ટેશન ખાતે પોલીસ અધિક્ષક (SP) સંજય ખરાતની અધ્યક્ષતામાં વાર્ષિક નિરીક્ષણ અને લોક દરબારનું આયોજન કરવામાં આવ્યું હતું. આ કાર્યક્રમનો મુખ્ય ઉદ્દેશ કાયદાકીય પ્રશ્નો અને લોકોની સમસ્યાઓનું નિરાકરણ લાવવાનો હતો. આ લોક દરબારમાં જાફરાબાદ શહેરના વિવિધ સમાજના આગેવાનો, વેપારીઓ, સરપંચો અને અન્ય લોકો દ્વારા સહિત મોટી સંખ્યામાં નગરજનો ઉપસ્થિત રહ્યા હતા.



ઉપસ્થિત આગેવાનો દ્વારા SP સંજય ખરાતનું શાલ, પુષ્પગુચ્છ અને હાર પહેરાવી સ્વાગત કરવામાં આવ્યું હતું. આ પ્રસંગે પ્રોજેક્ટ ઈગલ આય-૨ હેડેંગ સી.સી.ટી.વી. કેમેરા લગાવનાર ગામોના આગેવાનો, દાતાઓ અને સરપંચોનું સંજય ખરાતના હસ્તે સન્માન પત્ર આપી સન્માન કરાયું હતું. કાર્યક્રમ દરમિયાન વૃક્ષારોપણ પણ કરવામાં આવ્યું હતું. આ કાર્યક્રમમાં SP સંજય ખરાત, ડીવાયએસપી નયનાબેન ગોરડીયા, ટાઉન પીઆઈજે.આર.

ભાચકન, મરીન પીઆઈ ગોહિલ, બંને પોલીસ સ્ટેશનના પીએસઆઈ અને પોલીસ સ્ટાફ હાજર રહ્યા હતા. આ ઉપરાંત, અમરેલી જિલ્લા યુવા મોરચાના પ્રમુખ ચેતનભાઈ શિયાળ, નગરપાલિકા પ્રમુખ પ્રતિનિધિ પ્રદુલભભાઈ બારૈયા, ચીફ ઓફિસર, વિવિધ જ્ઞાતિના પટેલશ્રીઓ, સમાજના આગેવાનો, વેપારીઓ, સરપંચો અને વિશ્વ હિન્દુ પરિષદના પ્રતિનિધિઓ સહિત અનેક મહાનુભાવો પણ ઉપસ્થિત રહ્યા હતા.

રાજુલામાં ઈ-ગ્રામ આસિસ્ટન્ટોના વેતન વધારાની માંગ સરપંચ એસોસિએશને રાજ્ય સરકારને કરી રજૂઆત

રાજુલા: રાજુલા તાલુકા સરપંચ એસોસિએશને ઈ-ગ્રામ વિભાગના પ્રોજેક્ટ આસિસ્ટન્ટોના વેતન વધારાની માંગ સાથે રાજ્ય સરકારને સત્તાવાર રજૂઆત કરી છે. આ આસિસ્ટન્ટો રાજુલા તાલુકા પંચાયત હસ્તક કાર્યરત છે. એસોસિએશનના પ્રમુખની આગેવાની હેઠળ કરાયેલી રજૂઆતમાં જણાવાયું છે કે, રાજુલા તાલુકાની વિવિધ ગ્રામ પંચાયતોમાં ઈ-ગ્રામ યોજના અંતર્ગત ફરજ બજાવતા પ્રોજેક્ટ આસિસ્ટન્ટો લાંબા સમયથી ઓછા વેતનમાં કામ કરી રહ્યા છે, જેના કારણે તેમને આર્થિક મુશ્કેલીઓનો સામનો કરવો પડે છે. આ આસિસ્ટન્ટો ડિજિટલ સેવાઓ, શાસકીય યોજનાઓની ઓનલાઈન એન્ટ્રી,



તેમજ ગામસ્તરે નાગરિકોને વિવિધ પ્રમાણપત્રો અને સેવાઓ પૂરી પાડવાનું મહત્વપૂર્ણ કાર્ય કરે છે. ગામડાંના વિકાસ અને શાસનની સેવાઓ લોકો સુધી પહોંચાડવામાં તેમની ભૂમિકા અગત્યની છે. સરપંચ એસોસિએશને માંગ કરી છે કે ઈ-ગ્રામ પ્રોજેક્ટ આસિસ્ટન્ટોને નિયમિત અને જીવનનિર્વાહ માટે પૂરતું વેતન આપવામાં આવે. આ ઉપરાંત, તેમની સેવાઓને કાયમી સ્વરૂપ આપવાની પણ માંગ કરવામાં આવી છે, જેથી તેઓ વધુ પ્રેરણા અને સ્થિરતા સાથે કામ કરી શકે. આ મામલે રાજ્ય સ્તરના અનેક અધિકારીઓ અને મંત્રીઓને લેખિતમાં જાણ કરવામાં આવી છે. એસોસિએશને પ્રોજેક્ટ આસિસ્ટન્ટોના હિતમાં યોગ્ય નિર્ણય લેવા અને કાર્યવાહી કરવા વિનંતી કરી છે. સ્થાનિક સ્તરે ગ્રામ વિકાસની ડિજિટલ પ્રક્રિયાઓને મજબૂત બનાવવામાં ઈ-ગ્રામ કર્મચારીઓની ભૂમિકા મહત્વપૂર્ણ હોવાથી, હવે સરકારના નિર્ણય પર સોની નજર છે.

જૂનાગઢના શિવગીરીએ સાધુવેશમાં મયાવેલા આતંકનો VIDEO ભવનાથમાં કરેલા દબાણ પર બુલડોઝર ફેરવી દેવાયું, ભૂતકાળમાં સાધ્વી પર તલવારથી હુમલો કર્યો તો

જૂનાગઢ: વર્ષ ૨૦૨૩માં ગિરનાર ક્ષેત્રના મહિલા પીઠાધીશ્વર જયશ્રીકાંદ માતાજી પર તલવારથી હુમલો કરી ચર્ચામાં આવેલા શિવગીરીએ ભવનાથમાં કરેલા દબાણ પર તંત્રએ બુલડોઝર ફેરવી દીધું છે. જૂનાગઢમાં આવતા શ્રદ્ધાલુઓને શિવગીરી વારંવાર હેરાન પરીશાન કરતો હોવાની ફરિયાદો ઉઠી હતી. પોલીસે શિવગીરીની અટકાયત કરી ધરની તલાશી લેતા ૫૦ થી વધુ હથિયારો મળી આવ્યા હતા. તંત્ર દ્વારા શિવગીરી સામે ભવિષ્યમાં તડીપારની પણ કાર્યવાહી થઈ શકે છે. થોડા સમય પહેલા જ શિવગીરી દ્વારા કરાયેલા એક હુમલાના સીસીટીવી પણ સોશિયલ મીડિયામાં વાઈરલ થયા છે. શિવગીરી નામનો આ શખ્સ પોતાને નાગા સાધુ તરીકે



ઓળખાવતો હતો, પરંતુ તેની હરકતો અસામાજિક તત્વો જેવી હતી. તે ભવનાથ ક્ષેત્રમાં આવતા નિર્દોષ ભાવિકોને ગમે ત્યારે નગન હાલતમાં ડરાવતો અને ધમકાવતો હતો. તાજેતરમાં જ તેનો એક વીડિયો સોશિયલ મીડિયામાં વાયરલ થયો હતો, જેમાં તે પૂરપાટ ઝડપે કાર લઈને આવે છે અને નગન અવસ્થામાં ઉતરીને એક યાત્રિક પર લાકડી વડે તૂટી પડે છે. આ શખ્સ સાબુતાની મર્યાદા ઓળંગી લોકોને માર મારતો હોવાની અનેક ફરિયાદો તંત્રને મળી હતી. પ્રાંત અધિકારી ચરણસિંહ ગોહિલે દિવ્ય ભાસ્કરને જણાવ્યું હતું કે મેળામાં અવરોધરૂપ તમામ દબાણો દૂર કરવાની સૂચના મુજબ શિવગીરીના ગેરકાયદે બાંધકામ પર કાર્યવાહી કરાઈ હતી. આ ડિમોલિશન દરમિયાન તેના આશ્રમમાંથી અંદાજે ૫૦ થી ૬૦ જેટલા તીક્ષ્ણ હથિયારો મળી આવ્યા છે, જેમાં તલવાર, ભાલા, ધારિયા, કુહાડી, છરા અને ગદા જેવા જોખમી શસ્ત્રોનો સમાવેશ થાય છે. આટલી મોટી સંખ્યામાં હથિયારો રાખવા પાછળનો હેતુ શું હતો તે દિશામાં પોલીસે તપાસ હાથ ધરી છે અને તમામ હથિયારો જમ કરી શિવગીરીની અટકાયત કરી લેવામાં આવી છે.

"સિંહના ટોળા ના હોય" કહેવત તદ્દન ખોટી



(મિલાપ રૂપારેલ દ્વારા) અમરેલી: આપણાં ગુજરાતમાં એક સામાન્ય કહેવત છે કે, "સિંહના ટોળા ના હોય" પણ આ કહેવત અમરેલી જિલ્લામાં અનેક વખત તદ્દન ખોટી કરી છે. જિલ્લામાં એકલ દોકલ નહીં પણ ટોળા સ્વરૂપે સિંહ પરિવાર ફરતો હોય છે. ત્યારે ફરી એક વખત ગીરકાંઠાના ધારી પંથકમાં એક, બે નહીં પણ એકી સાથ ૧૪ સિંહોનું ટોળું મોબાઈલ કેમેરામાં કેદ થવા પામેલ છે. જેનો વીડિયો પણ સોશિયલ મીડિયામાં થયો વાયરલ થવા પામેલ છે. અમરેલી જિલ્લામાં સત્તાવાર રીતે સૌથી વધુ ૩૩૮

લાકી તાલુકાના પીપળવા-દેરડી માર્ગ પર બ્રિજ બનશે

લાકી: લાકી તાલુકાના પીપળવાથી દેરડી સુધીના માર્ગ પર પુલની લાંબા સમયથી માગણી હતી ત્યારે માઈનોર બ્રીજને અંતે મંજૂરી મળી છે. રાજ્ય સરકાર દ્વારા રૂ. ૩.૫૦ કરોડના ખર્ચે આ મહત્વપૂર્ણ માઈનોર બ્રીજને મંજૂરી અપાવવામાં આવી છે, જે માટે ધારાસભ્ય જનક તળાવીયા દ્વારા રજૂઆતો કરવામાં આવી હતી. પીપળવા-દેરડી માર્ગે લાકી તાલુકાના અનેક ગામોને જોડતો મહત્વપૂર્ણ માર્ગ છે. વરસાદી ઋતુ દરમિયાન નાળાં અને પાણીના પ્રવાહને કારણે વાહનવ્યવહાર ખોરવાતો હતો, જેના લીધે ખેડૂતો, વિદ્યાર્થીઓ, વેપારીઓ તેમજ દર્દીઓને ભારે હાલાકી ભોગવવી પડતી હતી. ખાસ કરીને ખેડૂતો તથા શાળાએ જતા બાળકો અને ઈમરજન્સી સેવાઓ માટે આ માર્ગ અત્યંત મહત્વનો છે. ધારાસભ્યએ આ અંગે સરકાર સમક્ષ વારંવાર રજૂઆત કરી હતી. તેમના અથાક પ્રયત્નોના પરિણામે આજે આ માઈનોર બ્રીજને મંજૂરી આપી હતી.

અમરેલીના પીપરડી ગામને ટાપુ બનવામાંથી કાયમી મુક્તિ પીપરડી-મોટા ભમોદ્રા વચ્ચે ૮.૫૦ કરોડના ખર્ચે નવો માર્ગ બનશે



અમરેલી: અમરેલી જિલ્લાના સાવરકુંડલા તાલુકાના પીપરડી ગામને ચોમાસામાં ટાપુ બનવાની વર્ષો જૂની સમસ્યામાંથી કાયમી મુક્તિ મળશે. રાજ્ય સરકારે પીપરડી-મોટા ભમોદ્રા વચ્ચે ૮.૫૦ કરોડ રૂપિયાના ખર્ચે નવો માર્ગ બનાવવાની મંજૂરી આપી છે. વર્ષોથી પીપરડી ગામમાં ભારે વરસાદને કારણે સંપર્ક તૂટી જતો હતો. ગામ ટાપુ બની જતું, જેના કારણે સામાન્ય જનજીવન સંપૂર્ણપણે અસ્તવ્યસ્ત થઈ જતું હતું. કટોકટી સેવાઓ, વાહનવ્યવહાર અને દર્દીઓને હોસ્પિટલ પહોંચાડવા જેવી આવશ્યક સેવાઓ પણ બંધ થઈ જતી હતી. આ પરિસ્થિતિને કારણે અનેક વખત જાનમાલ બચાવવા માટે સરકારે બચાવ કામગીરી કરવી પડી હતી. પૂર સમયે લોકો ઘરોના છાપરા પર ફસાયેલા જોવા મળતા હતા અને ખેતરોમાં પણ

લોકો અટવાઈ જતા હતા. સ્થાનિક ધારાસભ્ય મહેશ કસવાલાના પ્રયાસોના પરિણામે પીપરડી-ભમોદ્રા વચ્ચે નવા માર્ગને નિર્માણથી ગામ સંપર્કવિહોળું નહીં બને તેવી ખાતરી આપવામાં આવી છે. આ નવા માર્ગની મુખ્ય વિશેષતા એ છે કે તેના નિર્માણમાં વચ્ચે કોઈ નદી કે નાળું નહીં આવે, જેથી ભવિષ્યમાં ભારે વરસાદ હોવા છતાં પણ માર્ગ માટે સરકારે બચાવ કામગીરી કરવી પડી હતી. પૂર સમયે લોકો ઘરોના છાપરા પર ફસાયેલા જોવા મળતા હતા અને ખેતરોમાં પણ